

व्यवसाय शिक्षण संचालनालयांतर्गत +२ स्तरावरील व्दिलक्षी व्यवसाय अभ्यासक्रम/उच्च माध्यमिक व्यवसाय अभ्यासक्रम (एच.एस.सी. व्होकेशनल) राबविणाऱ्या मान्यताप्राप्त शासकीय/अशासकीय अनुदानित संस्थामध्ये कार्यरत असणाऱ्या पूर्णवेळ निदेशक या पदाचे पदनाम बदलून ते पूर्णवेळ शिक्षक (प्रात्यक्षिक) करणेबाबत.

महाराष्ट्र शासन

कौशल्य विकास व उद्योजकता विभाग

शासन निर्णय क्रमांक: बैठक-२०१६/प्र.क्र.८१/व्यशि-४,

मादाम कामा रोड, हुतात्मा राजगुरु चौक,

मंत्रालय विस्तार, मुंबई - ४०० ०३२.

तारीख: १८ ऑक्टोबर, २०१६

संदर्भ :

१) संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्रमांक : ८/व्हिओसी/२२०३/२००९/१०४२, दिनांक २९.८.२००९.

प्रस्तावना :

व्यवसाय शिक्षण संचालनालयांतर्गत +२ स्तरावरील व्दिलक्षी व्यवसाय अभ्यासक्रम/उच्च माध्यमिक व्यवसाय अभ्यासक्रम (एच.एस.सी. व्होकेशनल) राबविणाऱ्या मान्यताप्राप्त शासकीय/अशासकीय अनुदानित संस्थामध्ये कार्यरत असणाऱ्या पूर्णवेळ निदेशक या पदाचे पदनाम बदलून ते पूर्णवेळ शिक्षक करणेबाबत शासन स्तरावरून निर्णय घेण्याबाबतचा प्रस्ताव संचालक (व्यवसाय शिक्षण) यांनी वरील संदर्भाधिन पत्रान्वये शासनास सादर केला होता. तसेच या संदर्भात मा. लोकप्रतिनिधी व वेगवेगळ्या शिक्षक कर्मचारी संघटनाकडून वारंवार मागणी करण्यात येत होती. त्याअनुषंगाने पूर्णवेळ निदेशक या पदाचे पदनाम बदलून ते पूर्णवेळ शिक्षक (प्रात्यक्षिक) असे करणेबाबतचा प्रस्ताव शासनाच्या विचाराधिन होता.

शासन निर्णय :

व्यवसाय शिक्षण संचालनालयांतर्गत +२ स्तरावरील व्दिलक्षी व्यवसाय अभ्यासक्रम/उच्च माध्यमिक व्यवसाय अभ्यासक्रम (एच.एस.सी. व्होकेशनल) राबविणाऱ्या मान्यताप्राप्त शासकीय/अशासकीय अनुदानित संस्थामध्ये कार्यरत असणाऱ्या पूर्णवेळ निदेशक या पदाचे पदनाम बदलून ते पूर्णवेळ शिक्षक (प्रात्यक्षिक) असे करण्यास खालील अटीच्या अधिन राहून मान्यता देण्यात येत आहे.

१. पूर्णवेळ निदेशकाच्या वेतनश्रेणीमध्ये पदनाम बदलानंतर कोणताही बदल केला जाणार नाही.
२. पूर्णवेळ निदेशकाचा कार्यभार पदनाम बदलानंतरही पूर्वीप्रमाणेच राहील.
३. पूर्णवेळ निदेशकाचे पदनाम बदलल्यानंतर त्यांनी स्वतःची तुलना पूर्णवेळ शिक्षकाशी करू नये कारण त्यांची कर्तव्ये व जबाबदाऱ्या पूर्णपणे भिन्न आहेत.
४. भविष्यात समान पद समान वेतन ही मागणी ग्राह्य धरण्यात येणार नाही.
५. पूर्णवेळ निदेशकाचे पदनाम पूर्णवेळ शिक्षक(प्रात्यक्षिक) केले तरी प्रात्यक्षिक हे पूर्णवेळ निदेशकांनाच करावे लागेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१८१७१३११९१०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कैलास ढाकणे)

कक्ष अधिकारी, महाराष्ट्र शासन

प्रत,

- १) मा. मंत्री यांचे खाजगी सचिव यांना माहितीसाठी सादर
- २) मा. राज्यमंत्री (कौ.वि.व उ.) यांचे खाजगी सचिव यांना माहितीसाठी सादर.
- ३) मा. प्रधान सचिव, कौशल्य विकास व उद्योजकता विभाग यांचे स्वीय सहायक.
- ४) मा.प्रधान सचिव, शालेय शिक्षण व क्रिडा विभाग यांचे स्वीय सहायक.
- ५) आयुक्त, कौशल्य विकास, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
- ६) उप सचिव (व्यशि), कौशल्य विकास व उद्योजकता विभाग, मंत्रालय, मुंबई-३२
- ७) संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई-१
- ८) सर्व विभागीय शिक्षण उपसंचालक, (शालेय शिक्षण विभाग), मुंबई/ पुणे/ नाशिक/ औरंगाबाद/ अमरावती/ नागपूर (व्यवसाय शिक्षण व प्रशिक्षण संचालनालया मार्फत.)
- ९) सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई/ पुणे/ नाशिक/ औरंगाबाद /अमरावती/नागपूर (व्यवसाय शिक्षण व प्रशिक्षण संचालनालया मार्फत.)
- १०) संबंधित जिल्हा व्यवसाय शिक्षण व प्रशिक्षण अधिकारी (व्यवसाय शिक्षण व प्रशिक्षण संचालनालया मार्फत.)
- ११) निवड नस्ती (व्यशि-४)